

Mistoqsija għal twegiba orali O-000077/2016

lill-Kummissjoni

Artikolu 128 tar-Regoli ta' Proċedura

Esteban González Pons, Monika Hohlmeier, Roberta Metsola, Brice Hortefeux, Agustín Díaz de Mera García Consuegra, Axel Voss, Anna Maria Corazza Bildt

f'isem il-Grupp PPE

Suġġett: L-interoperabilità tas-sistemi tal-informazzjoni u l-interkonnessjoni tal-bażijiet tad-dejta kollha tal-UE għall-għieda kontra l-kriminalità serja u t-terroriżmu

L-investigazzjonijiet ta' wara l-attakki tat-13 ta' Novembru 2015 f'Parigi u tat-22 ta' Marzu 2016 fi Brussell urew li waħda mill-isfidi ewlenin għal azzjoni effettiva u sostenibbli fil-għieda kontra t-terroriżmu u l-kriminalità organizzata hija li jiġi żgurat skambju aktar effiċjenti u mgħaġġel ta' informazzjoni bejn l-awtoritajiet tal-infurzar tal-liġi tal-Istati Membri kif ukoll tal-aġenziji tal-UE u bejniethom. Madankollu, minkejja l-koeżistenza ta' diversi bażijiet tad-dejta tal-UE, jidher li n-nuqqas ta' interoperabilità bejn is-sistemi, l-eżistenza ta' stazzjonijiet kompetituri u l-ostakli għal aċċess sħiħ għal dawn il-bażijiet tad-dejta fixxlu l-iskambju ta' informazzjoni vitali li tista' tikkontribwixxi għall-prevenzjoni ta' attakki jew li jkunu rintraċċati terroristi maħruba.

Sabiex tiġi indirizzata din l-isfida, hu għalhekk meħtieġ li tiġi żgurata interoperabilità sħiħa tas-sistemi ta' informazzjoni, inklużi s-SIS II, il-VIS, il-EURODAC, il-Prüm, l-ECRIS u l-iARMS, kif ukoll interkonnessjoni sistematika u aċċessibilità għal dawk il-bażijiet tad-dejta għall-awtoritajiet kollha tal-pulizija, l-awtoritajiet tal-infurzar tal-liġi, is-servizzi tal-intelligence, l-awtoritajiet ġudizzjarji u l-aġenziji rilevanti tal-UE (Europol, Frontex, Eurojust).

1. Fid-dawl tal-Komunikazzjoni mill-Kummissjoni lill-Parlament Ewropew u lill-Kunsill "Sistemi tal-Infurmazzjoni Aktar b'Saħħithom u Aktar Intelligenti għall-Fruntieri u s-Sigurtà", tista' l-Kummissjoni tindika liema inizjattivi urġenti se tiegħu biex tiżgura l-interoperabbiltà tas-sistemi ta' informazzjoni eżistenti, u jekk hux qed tikkunsidra proposta leġislattiva li tipprevedi l-interkonnessjoni u l-aċċessibilità sħiħa ta' dawn il-bażijiet tad-dejta?
2. Fid-dawl tal-fatt li fil-Komunikazzjoni ta' hawn fuq hemm li l-Kummissjoni ser twaqqaf grupp ta' esperti dwar sistemi ta' informazzjoni u interoperabbiltà fil-livell ta' uffiċjali anzjani ma' aġenziji tal-UE, l-esperti nazzjonali u l-partijiet interessati istituzzjonali rilevanti, tista' l-Kummissjoni tindika kif il-Parlament se jkun infurmat dwar il-konklużjonijiet ta' dan il-grupp ta' esperti?
3. Peress li, barra minn hekk, fl-2013 il-Kummissjoni pprezentat studju dwar l-iskambju ta' bażijiet tad-dejta (Sistema ta' Indici Ewropea tar-Rekords tal-Pulizija (EPRIS)¹ / l-Awtomazzjoni tal-Proċess ta' Skambju tad-Dejta (il-proġett ADDR-ADEP)), tista' l-Kummissjoni tiddikjara jekk hix bihsiebha tesplora aktar dan il-proġett?

Imressqa: 3.5.2016

Mgħoddija: 5.5.2016

L-iskadenza għat-twegiba: 12.5.2016

¹ Is-Sistema ta' Indici Ewropea tar-Rekords tal-Pulizija (EPRIS) tippermetti lill-awtoritajiet tal-infurzar tal-liġi tal-Istati Membri li jagħmlu tfitxija diretta fil-bażijiet tad-dejta nazzjonali sabiex jaraw jekk hemm rekords fuq persuni partikolari, mingħajr ma tipprovdni aċċess għall-informazzjoni li tinsab f'dawn ir-rekords.